



இலங்கை சட்டக் கல்லூரி பொது அனுமதிப் பரீட்சை

2027 ஆம் கல்வியாண்டுக்கான மாணவர்களை அனுமதித்தல்

இலங்கை சட்டக் கல்லூரியில் 2027 ஆம் கல்வியாண்டுக்கான முழுநேரப் படிப்புக்கு மாணவர்களை அனுமதிப்பதற்காக 2026 ஆகஸ்ட் மாதம் நடத்தப்படவுள்ள போட்டிப் பரீட்சைக்கு, தகுதி பெற்ற விண்ணப்பதாரிகளிடமிருந்து இணையத்தள முறை ஊடாக விண்ணப்பங்கள் கோரப்படுகின்றன.

விண்ணப்பப் பத்திரம் இலங்கை பரீட்சைகள் திணைக்களத்தின் www.doenets.lk என்ற இணையத்தளத்தில், "Our Services" இன் கீழ் உள்ள "Online Applications - Recruitment/EB Examination" என்பதன் கீழ் பிரசுரிக்கப்பட்டுள்ளது. விண்ணப்பங்கள் இணையத்தளம் ஊடாக மட்டுமே சமர்ப்பிக்கப்பட வேண்டும். இணையத்தள விண்ணப்பச் செயற்பாடு 2026 மார்ச் 30 ஆம் திகதி காலை 9.00 மணிக்கு ஆரம்பமாகி, 2026 ஏப்ரல் 30 ஆம் திகதி இரவு 9.00 மணிக்கு நிறைவடையும். இறுதித் திகதி வரையில் விண்ணப்பத்தைச் சமர்ப்பிப்பது தொடர்பான பணிகளை மேற்கொள்வதில் ஏற்படும் தாமதத்தினால் ஏற்படும் எந்தவொரு பாதகமான விளைவுகளுக்கும் விண்ணப்பதாரரே பொறுப்பாவார்.

இணையத்தள பரீட்சை விண்ணப்பப் பத்திரம் ஆங்கில மொழியில் மட்டுமே நிரப்பப்பட வேண்டும். இணையத்தள விண்ணப்பப் பத்திரத்தை நிரப்புவதற்கு முன்னர், இலங்கை பரீட்சைகள் திணைக்களத்தின் www.doenets.lk இணையத்தளத்திலிருந்து பரீட்சைக்கு விண்ணப்பிப்பதற்காகத் தயாரிக்கப்பட்ட பணிப்புரைகளைப் (Instructions) பதிவிறக்கம் செய்து கொள்ளவும். விண்ணப்பப் பத்திரத்தை நிரப்பும் போது அந்த பணிப்புரைகளைக் கண்டிப்பாகப் பின்பற்றவும். அச்சிடப்பட்ட பிரதியைப் பெற்ற பின்னர் விண்ணப்பப் பத்திரத்தில் செய்யப்படும் எந்தவொரு திருத்தமும் செல்லுபடியாகும் திருத்தமாகக் கருதப்படாது. முழுமையற்ற விண்ணப்பப் பத்திரங்கள் அறிவித்தல் எதுவுமின்றி நிராகரிக்கப்படும்.

அனுமதிக்கான தகைமைகள்

01. இலங்கைக் பிரஜையாக இருத்தல் வேண்டும்.
02. விண்ணப்பப் பத்திரம் சமர்ப்பிக்கப்படும் வேளையில் வயது 17 வயது பூர்த்தி ஆகியிருத்தல் வேண்டும். (அதன்படி 30-04-2009 ஆம் திகதி அல்லது அதற்கு முன் பிறந்த திகதியை உடையவர்கள் மாத்திரமே விண்ணப்பிக்க முடியும்)
03. (அ) இலங்கை பரீட்சைகள் திணைக்களத்தினால் நடாத்தப்படும் இலங்கை கல்விப் பொதுத் தராதரப் பரீட்சையில் (உயர் தரம்) அல்லது (ஆ) ஐக்கிய இராச்சிய கல்விப் பொதுத் தராதரப் பரீட்சையில் (உயர் தரம்) ஒரே தடவையில் இரண்டு திறமைச் சித்திகளும், ஒரு சாதாரண சித்தியும் பெற்றிருத்தல் வேண்டும்.
04. இலங்கை கல்விப் பொதுத் தராதரப் பரீட்சையில் (சாதாரண தரம்) அல்லது தேசிய கல்விப் பொதுத் தராதரப் பரீட்சையில் அல்லது மேற்படி பரீட்சைகளுக்குச் சமமானதாக இலங்கை பரீட்சைகள் திணைக்களத்தினால் அங்கீகரிக்கப்பட்ட பரீட்சையில் ஆங்கில மொழியில் திறமைச் சித்தியும், சிங்களம் அல்லது தமிழ் மொழியில் திறமைச் சித்தியும் பெற்றிருத்தல் வேண்டும்.
05. மேற்படி 03, 04 இல் குறிப்பிடப்பட்டுள்ள பெறுபேறுகளுக்கு மாற்றாகக் கருத்தில் கொள்ள கூடிய வேறு தகைமைகள் இருப்பின், அத்தகைய தகைமைகள் கூட்டிணைக்கப்பட்ட சட்டக் கல்விச் சபையினால் வெளிப்படுத்தப் பெறுவதுடன், அதன்படி விண்ணப்பிக்க எதிர்பார்க்கும் விண்ணப்பதாரர்கள் மாத்திரம், விண்ணப்பத்தைச் சமர்ப்பிக்கும் முன்னர் 070-6759892 என்ற தொலைபேசி இலக்கத்தில் விசாரணை செய்து, இலங்கை சட்டக் கல்லூரியிடமிருந்து அதற்கான அனுமதியை பெற்றுக் கொள்ள வேண்டும்.
06. சிறப்புத் தேவைகள் உள்ள விண்ணப்பதாரர்கள் இப் பரீட்சைக்குத் தோற்றுவதாயின், அதனை விண்ணப்பப் பத்திரத்தில் கட்டாயம் குறிப்பிட வேண்டியதுடன், சம்பந்தப்பட்ட மருத்துவச் சான்றிதழ்களின் நகல்களும், விண்ணப்பப் பத்திரத்தின் அச்சிடப்பட்ட பிரதியுடன் இலங்கை பரீட்சைகள் திணைக்களத்திற்குச் சமர்ப்பிக்கப்பட வேண்டும்.

அனுமதிப் பரீட்சை

சகல விண்ணப்பதாரிகளும் 2026 ஆகஸ்ட் மாதம் கொழும்பில் நடாத்தப்படவுள்ள அனுமதிப் பரீட்சைக்குத் தோற்ற வேண்டும். சட்டக் கல்லூரி அனுமதிப் பரீட்சைக்கான வினாத்தாள்களாவன,

1. பொது அறிவு - காலம் 01 மணி (சித்தி பெறு புள்ளிகள் - 40)
2. பொது நுண்ணறிவு - காலம் 01 மணி (சித்தி பெறு புள்ளிகள் - 40)
3. ஆங்கில மொழித் திறன் - காலம் 1½ மணி (சித்தி பெறு புள்ளிகள் - 40)
4. சிங்கள அல்லது தமிழ் மொழித் திறன் - காலம் 1½ மணி (சித்தி பெறு புள்ளிகள் - 40)

விண்ணப்பதாரிகள், பொது அறிவு மற்றும் பொது நுண்ணறிவு ஆகிய வினாத்தாள்களுக்கு சிங்களம், தமிழ் அல்லது ஆங்கிலம் ஆகிய மும்மொழிகளில் ஏதாவதொரு மொழியில் விடை அளிக்கலாம்.

மேற்குறிப்பிடப்பட்ட வினாத்தாள்களில் ஒன்றில் அல்லது அதற்குக் கூடியவற்றில் 40% க்குக் குறைவான புள்ளிகளைப் பெறும் விண்ணப்பதாரிகள் அனுமதிக்கான தகுதியைப் பெற மாட்டார்கள்.

தகுதி பெறும் விண்ணப்பதாரிகளைத் திறமையின் அடிப்படையில் அனுமதிக்காகத் தெரிவு செய்யும் போது, பொது அறிவு மற்றும் பொது நுண்ணறிவு ஆகிய வினாத்தாள்களுக்குப் பெற்றுக் கொண்ட புள்ளிகள் மாத்திரம் கவனத்தில் கொள்ளப்படும்.

சமர்ப்பிக்கப்பட்ட விண்ணப்பப் பத்திரத்தில் குறிப்பிடப்பட்ட மொழி மூலம் எக்காரணம் கொண்டும் மாற்றப்பட முடியாது.

பரீட்சைக் கட்டணங்கள்

(அ) பரீட்சைக் கட்டணம் ரூ.1200/= மட்டுமே.

பரீட்சைக் கட்டணத்தைச் செலுத்தும் போது, இணையத்தளத் தொகுதியினால் வழங்கப்பட்ட பின்வரும் கட்டணச் செலுத்தும் திட்டத்தின் கீழ் மாத்திரம் செலுத்தப்பட வேண்டும்.

1. எந்தவொரு வங்கிக் கடன் அட்டையின் மூலமாக (Any Bank Credit Card)
 2. இணையச் செலுத்துகை வசதி கொண்ட எந்தவொரு வங்கி பற்று அட்டையின் மூலமாக (Any Bank Debit Card with the Facility of Internet Transactions)
 3. இலங்கை வங்கி இணையத்தள வங்கி முறையின் Flex App மூலமாக (Online Banking Method/ Flex app of Bank of Ceylon)
 4. இலங்கை வங்கியின் எந்தவொரு கிளையின் ஊடாக (Any Branch of the Bank of Ceylon)
- மேற்படி முறையில் செலுத்தும் விதம் பற்றிய பணிப்புரைகள், பரீட்சை தொடர்பான தொழிறுட்ப பணிப்புரைகளின் கீழ் பரீட்சைகள் திணைக்களத்தின் வலையத்தளத்தில் வெளியிடப்பட்டுள்ளன.
 - செலுத்துகை பெறப்பட்டுள்ளது பற்றி குறுஞ்செய்தி (SMS) அல்லது இலத்திரனியல் அஞ்சல் ஊடாக அறிவிக்கப்படும். பரீட்சைக் கட்டணத்துக்கான முழுத் தொகையும் செலுத்தப்பட வேண்டியதோடு, பரீட்சைக் கட்டணம் குறைவாகவோ அல்லது மேலதிகமாகவோ செலுத்தப்பட்டால் விண்ணப்பங்கள் நிராகரிக்கப்படும். மேற்குறிப்பிட்ட செலுத்துகை முறைகளின் படி கட்டணங்கள் செலுத்தப்படும் போது ஏற்படும் குறைபாடுகளுக்கு இலங்கை பரீட்சைகள் திணைக்களம் பொறுப்புக் கூறாது.
 - சட்டக் கல்லூரிக் கட்டணமாகிய ரூ.12,000/-, 2026 ஏப்ரல் மாதம் 30 ஆம் திகதி அல்லது அதற்கு முன்னர், விண்ணப்பதாரியின் பெயரில், கூட்டிணைக்கப்பட்ட சட்டக் கல்விச் சபையின் பெயரில் ஹட்டன் நேஷனல் வங்கியின் (ஹல்ஸ்டோப் கிளையில் - Hulftsdorp Branch) 063020073300 என்ற கணக்கு இலக்கத்திற்குச் செலுத்தப்பட வேண்டும். அந்தப் பற்றுச்சீட்டை entrance@slc.ac.lk என்ற மின்னஞ்சல் முகவரிக்கு அனுப்பிய பின்னரே, விண்ணப்பத்தைப் பரீட்சைகள் திணைக்களத்தின் இணையத்தளத்திற்கு அனுப்ப வேண்டும். அந்தப் பற்றுச்சீட்டில் விண்ணப்பதாரியின் முதலெழுத்துக்களுடன் கூடிய பெயர், தேசிய அடையாள அட்டை இலக்கம் மற்றும் தொலைபேசி இலக்கம் ஆகியன கட்டாயமாகத் தெளிவாகக் குறிப்பிடப்பட வேண்டும். (மேற்படி கட்டணத்தை முறையாகச் செலுத்தாதிருத்தல் / வேறொருவரின் பெயரில் பணம் செலுத்துதல் / விண்ணப்பதாரியின் தகவல்கள் அல்லாதவற்றைப் பற்றுச்சீட்டில் குறிப்பிடுதல் போன்ற காரணங்களுக்காக விண்ணப்பங்கள் நிராகரிக்கப்படும். மேலும், விண்ணப்பதாரிகள் தமது பற்றுச்சீட்டுகளைத் தம்மிடம் வைத்திருப்பது பயனுள்ளதாகும்.)

பரீட்சை அனுமதி அட்டை

- (1) விண்ணப்பங்கள் சமர்ப்பிக்கப்படும் இறுதித் திகதிக்குப் பின்னர், இணையத்தளம் ஊடாகச் சமர்ப்பிக்கப்பட்ட அனைத்து விண்ணப்பதாரிகளின் விபரங்களின் மென்பொருள் பிரதியொன்று பரீட்சைகள் திணைக்களத்தினால் இலங்கை சட்டக் கல்லூரிக்கு வழங்கப்படும். இலங்கை சட்டக் கல்லூரியினால் அங்கீகரிக்கப்படும் விண்ணப்பதாரிகளுக்கு மட்டுமே பரீட்சை அனுமதி அட்டை வழங்கப்படும். பரீட்சைக்குத் தோற்றும் விண்ணப்பதாரிகளைத் தெரிவு செய்யும் அதிகாரம் இலங்கை சட்டக் கல்லூரிக்கு உரியதாகும்.
- (2) பரீட்சை அனுமதி அட்டை இணையத்தளம் ஊடாக மட்டுமே வழங்கப்படும். சம்பந்தப்பட்ட பரீட்சை அனுமதி அட்டைகள் வழங்கப்பட்ட உடனடியாக, அது பற்றிய இணையத்தள அறிவித்தல் ஒன்று இலங்கை பரீட்சைகள் திணைக்களத்தினால் பிரசுரிக்கப்படும். அனுமதி அட்டையைப் பெறாத எந்தவொரு விண்ணப்பதாரரும் இலங்கை பரீட்சைகள் திணைக்களத்தின் நிறுவன பரீட்சைகள் ஏற்பாட்டுக் கிளையில் விசாரணை செய்ய வேண்டும். அவ்வாறு விசாரணை செய்யும் போது, விண்ணப்பித்த பரீட்சையின் பெயர், விண்ணப்பதாரியின் முழுப் பெயர், தேசிய அடையாள அட்டை இலக்கம் மற்றும் முகவரி ஆகியவற்றைக் குறிப்பிட்டுக் கோரிக்கைக் கடிதம் ஒன்றை இணையத்தள அறிவித்தலில் குறிப்பிடப்பட்ட மின்னஞ்சல் முகவரிக்கு அனுப்புவது பயனுள்ளதாக இருக்கும். அவ்வாறு விசாரணை செய்யும் போது, பரீட்சைகள் திணைக்களத்தினால் கோரப்படும் எந்தவொரு தகவலை உறுதிப்படுத்துவதற்காக, பூர்த்தி செய்யப்பட்ட விண்ணப்பப் பத்திரத்தின் நகல் மற்றும் பரீட்சைக் கட்டணம் செலுத்தப்பட்ட ரசீதின் நகல் ஆகியவற்றை வைத்திருப்பது பயனுள்ளதாகும். அனுமதி அட்டை பரிசீலிக்கப்பட்டு ஏதேனும் திருத்தங்கள் தேவைப்பட்டால், அந்தத் திருத்தங்கள் விண்ணப்பத்தின் படி பரீட்சைகள் திணைக்களத்தைத் தொடர்புகொண்டு சரியான நேரத்தில் மேற்கொள்ளப்பட வேண்டும். பரீட்சை மண்டபத்தில் மேற்கொள்ளப்படும் திருத்தக் கோரிக்கைகள் பரிசீலிக்கப்பட மாட்டாது.
- (3) பரீட்சைக்குத் தோற்றுவோர் தமக்கு ஒதுக்கப்பட்ட பரீட்சை நிலையத்தில் பரீட்சைக்குத் தோற்ற வேண்டும்.
- (4) விண்ணப்பதாரிகளின் அடையாளத்தை உறுதி செய்வதற்காக, பின்வரும் ஆவணங்களில் ஏதேனும் ஒன்று ஏற்றுக்கொள்ளப்படும்.
 01. தேசிய அடையாள அட்டை
 02. செல்லுபடியாகும் கடவுச்சீட்டு
 03. செல்லுபடியாகும் இலங்கை சாரதி அனுமதிப்பத்திரம்.

விண்ணப்பதாரிகள் தமது அடையாளத்தைச் சரிபார்ப்பதற்காக முகத்தை மறைக்காமல் பரீட்சை மண்டபத்தில் நுழைய வேண்டும், மேலும் மின்னணுத் தொடர்பாடல் சாதனங்களை அணிந்திருக்கவில்லை என்பதைச் சரிபார்ப்பதற்காக காதுகளை மறைக்காமல் இருக்க வேண்டும். இதற்கு உடன்படாத விண்ணப்பதாரர்கள் பரீட்சை மண்டபத்தில் அனுமதிக்கப்பட மாட்டார்கள். மேலும், அவர்கள் பரீட்சை மண்டபத்திற்குள் நுழைந்த தருணத்திலிருந்து பரீட்சை முடிந்து வெளியேறும் வரை தமது முகத்தையும் காதுகளையும் மறைக்கக்கூடாது.

- (5) ஒரு விண்ணப்பதாரிக்கு பரீட்சை அனுமதி அட்டை வழங்கப்படுவது, அவர் அல்லது அவள் பரீட்சைக்குத் தோற்றுவதற்கான தகுதிகளைப் பூர்த்தி செய்துவிட்டதாகக் கருதப்பட மாட்டாது.
- (6) பரீட்சைக்குத் தோற்றுவதற்காக, தமது கையொப்பம் உறுதி செய்யப்பட்ட பரீட்சை அனுமதி அட்டையை சமர்ப்பிக்க வேண்டும்.
- (7) பரீட்சையை நடாத்துதல் மற்றும் பெறுபேறுகளை வெளியிடுதல் தொடர்பாகப் பரீட்சைகள் ஆணையாளர் நாயகத்தினால் விதிக்கப்படும் விதிகள் மற்றும் ஒழுங்குவிதிகளுக்கு விண்ணப்பதாரிகள் கட்டுப்பட்டவர்களாவர். அந்த விதிகள் மீறப்பட்டால், பரீட்சைகள் ஆணையாளர் நாயகத்தினால் விதிக்கப்படும் தண்டனைகளுக்கு அவர்கள் உட்பட நேரிடும். மேலும், பரீட்சை பெறுபேறுகள் தொடர்பாகப் பரீட்சைகள் ஆணையாளர் நாயகத்தின் முடிவே இறுதியானதாகும்.

விண்ணப்பப் பத்திரங்கள் நிராகரிக்கப்படுதல்

கீழ்வரும் காரணங்களை முன்னிட்டு உங்களது விண்ணப்பப் பத்திரம் நிராகரிக்கப்படலாம். ஆதலினால், விண்ணப்பப் பத்திரத்தை அனுப்புவதற்கு முன்னர், இது பற்றி மிகவும் கவனம் செலுத்தவும்.

01. பூரணமற்றதும், பிழையானதுமான விண்ணப்பப் பத்திரம்.
02. ஒரு விண்ணப்பதாரியினால் ஒன்றுக்கு மேற்பட்ட விண்ணப்பங்கள் சமர்ப்பித்திருப்பது.
03. சரியான சட்டக் கல்லூரி கட்டணம் செலுத்தப்பட்ட பற்றுச்சீட்டை மின்னஞ்சல் ஊடாக சட்டக் கல்லூரிக்கு சமர்ப்பிக்காமை.
04. சட்டக் கல்லூரியினால் கோரப்படும் போது கல்வி அத்தாட்சிப் பத்திரங்களின் மூலப் பிரதிகளை சமர்ப்பிக்க தவறியமை.
05. விண்ணப்பப் பத்திரம் சமர்ப்பிக்கப்படும் வேளையில், கல்வித் தகைமைகளை / ஏனைய தகைமைகளை பூர்த்தி செய்யாதிருந்தல்.

06. க.பொ.த. (சாதாரண தரம்) அல்லது க.பொ.த. (உயர் தரம்) பெறுபேறுகளுக்கு மேலதிகமாக இலங்கை சட்டக் கல்லூரியின் பரிந்துரை இல்லாமல் வேறு தகைமைகளின் மீது விண்ணப்பித்திருந்தல்.

குறிப்பு

- பரீட்சைக்காக செலுத்தப்பட்ட பணம் எக்காரணம் கொண்டும் திருப்பிச் செலுத்தப்படவோ அல்லது வேறு பரீட்சைக்காக மாற்றப்படவோ மாட்டாது. அதேபோன்று, உங்களால் செலுத்தப்பட்ட சட்டக் கல்லூரிக் கட்டணத்தை மீளக் கோர முடியாது.
- இணையத்தள செயல்முறைகளின் போது ஏற்படக்கூடிய தரவு இடையூறுகளைத் தவிர்ப்பதற்காக, விண்ணப்பங்களைச் சமர்ப்பிக்கும் போது டெஸ்க்டாப் கணினியைப் பயன்படுத்துவதும், விண்ணப்பிப்பதற்கான கடைசித் திகதிக்கு முன்னர் உங்கள் விண்ணப்பத்தைச் சமர்ப்பிப்பதும் பரிந்துரைக்கப்படுகிறது.
- **போலியான தகவலுக்கான தண்டனை** - இணையத்தள விண்ணப்பப் பத்திரத்தை நிரப்பும் போது கவனமாக சரியான தகவல்களை வழங்க வேண்டும். அதே போன்று, இணையத்தள விண்ணப்பப் பத்திரத்தை சமர்ப்பிக்கும் போது, இணையத்தள தொகுதியினால் வழங்கப்படும் பணிப்புரைகள், நிபந்தனைகள் மற்றும் சட்ட விதிகளுக்கு விண்ணப்பதாரி உடன்பட வேண்டும். அவ்வாறு உடன்படவில்லையென தெரியவந்தால், பரீட்சைக்கு முன்னரோ, பரீட்சை நடந்து கொண்டிருக்கும் போதோ அல்லது பரீட்சைக்குப் பின்னரோ எந்தவொரு சந்தர்ப்பத்திலும் அவருடைய / அவருடைய வேட்பாளர் அந்தஸ்து வலுவழிக்கச் செய்யப்படலாம்.
- சிங்களம், தமிழ் மற்றும் ஆங்கில மொழிகளில் வெளியிடப்படும் இந்த அறிவித்தலில் மொழிக் கூற்றுக்களுக்கு இடையில் ஏதும் பொருந்தாமை அல்லது வேற்றுமை நிலவுவதாக காணப்பட்டால், அச்சந்தர்ப்பத்தில், சிங்கள மொழி மூலமான அறிவித்தலின் படி செயலாற்றப்படும்.

அதிபர்,
இலங்கை சட்டக் கல்லூரி,
ஹல்ஸ்டோப் வீதி,
கொழும்பு 12.

